

2027 میں پرائمری سکول میں داخلہ

فاؤنڈیشن (جسے پریپ بھی کہا جاتا ہے) وکٹوریہ میں پرائمری سکول کا پہلا سال ہے۔ اگر آپ کا بچہ 30 اپریل 2027 سے پہلے 5 سال کا ہو رہا ہے تو وہ سکول شروع کر سکتا ہے۔ جب آپ کا بچہ 6 سال کا ہو جائے تو سکول لازمی ہو جاتا ہے۔

ہم کب درخواست دے سکتے ہیں؟

2027 کے لیے وکٹورین گورنمنٹ پرائمری سکول میں داخلے کی درخواستیں:

- پیر 20 اپریل 2026 سے دی جا سکتی ہیں اور
- درخواستیں جمع کروانے کی آخری تاریخ جمعہ 31 جولائی 2026 ہے۔

داخلے کے سلسلے میں میرے بچے کے حقوق کیا ہیں؟

وکٹوریہ میں تعلیمی و تربیتی اصلاحات کے ایکٹ 2006 کی رو سے بچوں کو اپنے رہائشی علاقے کے معینہ سکول (اپنے 'لوکل سکول') میں پڑھنے کا حق حاصل ہے۔ آپ کا مقامی سکول آپ کے مستقل رہائشی پتے کے سکول زون کے مطابق طے ہوتا ہے۔ داخلے کے فیصلوں کے طریقے کے بارے میں مزید جاننے کے لیے [Enrolling in School](#) دیکھیں۔

میں بچے کو پرائمری سکول کے پہلے سال میں کیسے داخل کرواؤں؟

بچے کو پرائمری سکول کے پہلے سال میں داخل کروانے کا طریقہ یہ ہے:

1. اپنا مقامی سکول تلاش کریں

اپنے مقامی گورنمنٹ پرائمری سکول یا قریبی سکولوں کو تلاش کرنے کے لیے www.findmyschool.vic.gov.au دیکھیں۔

2. سکول سے رابطہ کریں

پرائمری سکول سے رابطہ کریں اور اگر آپ جا کر سکول دیکھنا چاہتے ہوں تو اپنے دورے کی بکنگ کریں۔ معلوم کریں کہ آیا سکول آن لائن داخلہ کرے گا (VicStudents) یا کاغذی انرولمنٹ پراسیس استعمال کرے گا۔ یہ معلومات سکول کی ویب سائٹ سے مل جائیں گی۔

3. معلوماتی پیک ڈاؤن لوڈ کریں

[Enrolling in Foundation \(Prep\)](#) صفحے سے فاؤنڈیشن (پریپ) میں داخلے کا معلوماتی پیک ڈاؤن لوڈ کریں۔ یہ پیک جمعرات 2 اپریل 2026 تک دستیاب ہو جائے گا۔

4. اپنی داخلے کی درخواست جمع کروائیں

جمعہ 31 جولائی 2026 تک داخلے کی درخواست آن لائن دیں (VicStudents) یا سکول کی ویب سائٹ پر بتائے گئے طریقے کے مطابق کاغذی فارم پر درخواست دیں۔

5. نتیجے کی اطلاع

آپ کو داخلہ درخواست کے نتیجے کی اطلاع پیر 3 اگست سے جمعہ 14 اگست 2026 کے درمیان دی جائے گی۔ اگر آپ کو داخلے کی آفر مل جائے تو آپ کو جمعہ 28 اگست 2026 تک آفر قبول کر لینی چاہیے۔

6. اپنے بچے کے سکول شروع کرنے کی تیاری کریں

ٹرم 4، 2026 کے دوران طلباء کے ٹرانزیشن (سکول شروع کرنے کی تیاری) سیشنز میں حصہ لیں۔ آپ کا بچہ جمعرات 28 جنوری 2027 سے فاؤنڈیشن شروع کرے گا۔

میں اپنا لوکل سکول کیسے تلاش کروں؟

[Find my School](#) ویب سائٹ پر مندرجہ ذیل مراحل پورے کر کے اپنا لوکل سکول تلاش کریں۔

1. اپنے براؤزر میں www.findmyschool.vic.gov.au لکھیں۔

2. 'Enter your address to get started' کے نیچے اپنا مستقل رہائشی پتہ اینٹر کریں۔
3. 'Enrolment year' کے نیچے 2027 چنیں۔ 2027 کے لیے سکول زونز کا اعلان جمعرات 2 اپریل 2026 کو ہو گا۔
4. 'School type' میں Primary چنیں۔

پھر آپ کو نقشے میں آپ کا پتہ، آپ کا لوکل سکول، اور بائیں طرف سکول کی رابطہ تفصیلات نظر آئیں گی۔ اگر آپ نیچے سکول کریں تو آپ کے پتے کے پانچ قریب ترین سکول بھی دکھائی دیں گے۔ آپ 'Search for school' کے نیچے سکول کا نام ٹائپ کر کے بھی سکول تلاش کر سکتے ہیں۔

اگر میری داخلے کی درخواست ناکام رہی تو کیا ہوگا؟

اگر آپ کی درخواست کامیاب نہ ہو تو آپ:

- کسی اور سکول میں درخواست دے سکتے ہیں۔ آپ کے بچے کو اس کے لوکل سکول میں داخلہ ملنے کی گارنٹی حاصل ہے۔ اپنے بچے کا لوکل سکول تلاش کرنے کے لیے [Find my School](#) دیکھیں۔
- فیصلے کے خلاف اپیل کر سکتے ہیں۔ [Enrolling in Foundation \(Prep\)](#) صفحے پر معلومات موجود ہیں کہ داخلے کی درخواست کے نتیجے پر اپیل کرنے کا کیا طریقہ ہے۔

اگر میں داخلوں کے لیے مقررہ وقت کے اندر درخواست نہ دے سکوں تو کیا ہوگا؟

آپ پیر 20 اپریل 2026 سے کسی بھی وقت اپنے بچے کو 2027 تعلیمی سال کے لیے فاؤنڈیشن میں داخل کروانے کی درخواست دے سکتے ہیں۔

اگرچہ آپ سے جمعہ 31 جولائی 2026 تک داخلے کی درخواست جمع کروانے کو کہا جاتا ہے، لیکن پھر بھی ان گھرانوں کی دیر سے دی گئی درخواستیں قبول کر لی جائیں گی جنہوں نے داخلوں کے مقررہ وقت پر درخواست نہیں دی یا جن کا مستقل گھر بدلا ہو یا جو حال ہی میں وکٹوریہ میں آئے ہوں۔

31 جولائی 2026 کے بعد جمع کرائی گئی داخلہ درخواستوں کے سلسلے میں پرائمری سکول درخواست ملنے پر ڈیپارٹمنٹ کی انرولمنٹ پالیسی کے مطابق کام کریں گے۔

پرائمری سکول میں داخلے کے متعلق مزید معلومات کہاں سے مل سکتی ہیں؟

آپ فاؤنڈیشن میں داخلے کے طریق کار کے متعلق مزید معلومات اپنے لوکل پرائمری سکول سے مانگ سکتے ہیں۔

پیر 20 اپریل 2026 سے آپ [Enrolling in Foundation \(Prep\)](#) (فاؤنڈیشن (پریپ) میں داخلہ) صفحے پر فاؤنڈیشن میں داخلے کے متعلق معلوماتی پیک بھی حاصل کر سکتے ہیں۔

اگر آپ کو معلوماتی پیک کے ترجمے کے لیے مدد کی ضرورت ہو تو براہ مہربانی اپنے لوکل پرائمری سکول سے بات کریں۔

میں مدد کے لیے کس سے رابطہ کروں؟

آپ جس پرائمری سکول کے لیے درخواست دینا چاہتے ہیں، اس سکول کے ٹرانزیشن کوارڈینیٹر، انرولمنٹ آفیسر یا پرنسپل داخلے کے بارے میں آپ کے سوالات کے جواب دے سکتے ہیں۔

کارآمد لنکس

براہ مہربانی نیچے کچھ کارآمد لنکس دیکھیں جن سے آپ کو اپنے بچے کے پرائمری سکول کے آغاز پر مدد مل سکتی ہے:

اپنا سکول تلاش کریں - findmyschool.vic.gov.au

سکول زونز کے متعلق معلومات - vic.gov.au/school-zones

فاؤنڈیشن (پریپ) میں داخلہ - vic.gov.au/enrolling-foundation-prep

سکول میں داخلہ - vic.gov.au/how-choose-school-and-enrol

معذوری اور سب کو شامل رکھنے والی تعلیم - vic.gov.au/how-choose-school-and-enrol

ریجنل آفس سے رابطہ - vic.gov.au/office-locations-department-education

2027 فاؤنڈیشن (پریپ) میں داخلوں کے لیے ٹائم لائن

والدین/کیئررز کو کیا کرنا ہوگا؟	2026 کی تاریخیں
منگل 27 جنوری (طلباء 28 جنوری سے آنا شروع کرتے ہیں) - جمعرات 2 اپریل 2026	ٹرم 1
<ul style="list-style-type: none"> پرائمری سکولوں کے زیر اہتمام سکول ٹورز میں شرکت کریں (اگر آپ چاہیں تو)۔ 	ٹرم 1 اور ٹرم 2، 2026
<ul style="list-style-type: none"> 2027 کے تعلیمی سال کے لیے سکول زونز کا اعلان ہو جائے گا۔ آپ www.findmyschool.vic.gov.au پر اپنا مقامی سکول تلاش کر سکتے ہیں۔ 	جمعرات 2 اپریل 2026 کو
پیر 20 اپریل - جمعہ 26 جون 2026	ٹرم 2
<ul style="list-style-type: none"> ٹرم 2 کے آغاز سے اپنے بچے کی درخواست مکمل کریں اور جمع کروائیں - آپ اپنے سکول کی ہدایات کے مطابق آن لائن درخواست دے سکتے ہیں یا انرولمنٹ انفارمیشن پیک میں موجود درخواست فارم پر درخواست دے سکتے ہیں۔ مزید تفصیلات کے لیے آپ Enrollment in Foundation (Prep) صفحے سے انرولمنٹ انفارمیشن پیک ڈاؤن لوڈ کر سکتے ہیں۔ 	پیر 20 اپریل 2026 سے
پیر 13 جولائی - جمعہ 18 ستمبر 2026	ٹرم 3
<ul style="list-style-type: none"> اپنی مکمل شدہ درخواست اس تاریخ تک پرائمری سکول میں جمع کروا دیں۔ 	جمعہ 31 جولائی 2026 تک
<ul style="list-style-type: none"> اس مدت میں پرائمری سکول آپ کو داخلہ درخواست کے نتیجے کی تحریری اطلاع دے گا۔ اگر آپ کی درخواست کامیاب نہ ہو تو آپ پرائمری سکول کو اپیل دے سکتے ہیں۔ 	پیر 3 اگست سے جمعہ 14 اگست 2026 تک
<ul style="list-style-type: none"> اپنے بچے کے داخلے کی آفر قبول کرنے کی تصدیق کریں جس کے لیے آپ کو انرولمنٹ آفر کے ساتھ دیا گیا انرولمنٹ فارم مکمل کرنا ہو گا۔ اگر آپ اپیل کرنے کا ارادہ رکھتے ہوں تو جمعہ 28 اگست تک اپنے پرائمری سکول میں تحریری اپیل جمع کروائیں۔ 	جمعہ 28 اگست 2026 تک
<ul style="list-style-type: none"> پرائمری سکول آپ کو اپیل کے نتیجے کی تحریری اطلاع دے گا۔ 	جمعہ 11 ستمبر 2026 تک
<ul style="list-style-type: none"> اگر پرائمری سکول کو دی گئی اپیل ناکام رہے تو آپ متعلقہ ریجنل ڈائریکٹر کو تحریری اپیل بھیج سکتے ہیں۔ 	جمعہ 18 ستمبر 2026 تک
پیر 5 اکتوبر - جمعہ 18 دسمبر 2026	ٹرم 4
<ul style="list-style-type: none"> پرائمری سکولوں کے زیر اہتمام ٹرانزیشن سیشنز میں شرکت کریں۔ 	ٹرم 4، 2026
<ul style="list-style-type: none"> اگر آپ نے ریجنل ڈائریکٹر کے پاس اپیل کی ہے تو ریجن آپ کو اس تاریخ تک اپیل کے نتیجے کی تحریری اطلاع دے گا۔ یہ صرف آخری تاریخ یعنی جمعہ 18 ستمبر تک ملنے والی اپیلوں کے لیے قابل عمل ہے۔ 	جمعہ 6 نومبر 2026 تک